



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 79

19 ta' Lulju 2017

Minuti tas-seduta Nru. 79 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar 1-19 ta' Lulju 2017 fis-6.00pm.

PREŻENTI

Il-Kunsillieri kollha minbarra is-Sinjura A. Brincat Stellini minħabba li kienet imsiefra skont kif innotifikat permezz ta' imejl datat 4 ta' Lulju 2017. Il-Kunsillier P. Cutajar għarraf ukoll permezz ta' imejl datat 19 ta' Lulju 2017, li ma setax jattendi minħabba luttu fil-familja tiegħu

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. Minuti

1.1. Il-Kunsillier E. Bartolo rrefera għall-minuta 2.1.1. (**Ref: P/10/25**) tas-seduta preċedenti u talab li din tinqara kif ġej:

2.1.1. *Fuq proposta mressqa mill-Kunsillier E. Bartolo, il-Kunsill iddeċieda li għandha tinbidel il-policy dwar l-ispejjeż tal-ivjaġġar involuti, fis-sens li 35% tal-ispiża totali għandu jkoprihom il-Kunsill, filwaqt li l-partecipanti kollha jkopru f'ammonti ugwali il-65% rimanenti.*

1.2. Il-minuti tas-seduta Nru. 78 tat-3 ta' Lulju 2017, ġew approvati u ffirmati bl-emenda skont il-minuta 1.1. aktar 'il fuq. Kien hemm qbil li l-minuti kif approvati għandhom jiġu ppubblikati fis-sit elettroniku <http://lc.gov.mt/Page.aspx?catid=25&pid=227>

2.0. Materji Mqajma mill-Minuti

2.1.1. Ma tressqu ebda materji mill-minuti.

3.0. Tqeghid ta'Karti

- *Purchase Request Form – 13/07/17;*
- *Skeda ta' Xiri permess tal-Petty Cash – 02/06/2017 – 06/07/2017;*
- *Skeda ta' Pagamenti – 01/07/17 – 17/07/17;*
- *Skeda ta' Korrispondenza li waslet;*
- *Skeda ta' Korrispondenza li ntbagħtet;*

4.0. **Korrispondenza**

4.1.1. **Fondi ntizi sabiex jintefqu fuq toroq bit-tarmak (T/4/13/Vol XI)**

- 4.1.2. Saret referenza għall-ittra datata 17 ta' Lulju 2017 mibgħuta mir-Reġjun Tramuntana fejn tħabbar li d-Dipartiment għall-Gvern Lokali ser jgħaddi €100,000 lil kull Reġjuni sabiex il-Kunsilli msiehba jutilizzawhom fuq tiswija u titjib ta' toroq bit-tarmak. Fil-każ tal-Mellieha ġew allokati €9,258. Is-Segretarju kkummenta li s-somma allokata hija baxxa wisq biex ikun jista' isir *resurfacing* u għalhekk ippropona li jsir *patching bil-hot asphalt* ta' toroq li diġa huma bit-tarmak.
- 4.1.3. Il-Kunsill qabel li għandha tintalab stima sabiex isir *patching* ta' Triq Ġnien Ingraw u Triq il-Mithna l-Ġdida.
- 4.1.4. Il-Kunsillier E. Bartolo qal li kemm jista' jkun għandu jkun hemm sorveljanza fuq il-kwalità ta' xogħol li jsir mill-entitajiet illi għandhom is-servizzi fit-toroq.
- 4.1.5. Is-Segretarju wieġeb li bir-riżorsi limitati li għandu l-Kunsill issir din it-tip ta' sorveljanza u spiss isir ukoll kuntatt mal-entitajiet konċernata biex jerġgħu jagħmlu *reinstatement* tal-wiċċ tat-triq kif suppost. Huwa spjega li l-problema tinqala' meta jinżel il-wiċċ wara hafna żmien u għalhekk ma jkunx possibbli li l-Kunsill jirrikorri għand l-entità li tkun għamlet ix-xogħol.

4.2.1. **Adventure Race 2017 organizzata mill-Agones SFC (S/6/Vol VI)**

- 4.2.2. Il-Viċi Sindku D. Vella rrefera għal imejl datat 8 ta' Lulju 2017 mibgħut mill-Agone SFC, fejn għarrfu li fis-27 ta' Awwissu 2017 ser jorganizzaw il-Ħames Edizzjoni tal-*Adventure Race* f'Għajn Tuffieha għall-karità. Apparti l-permess tal-Kunsill huma talbu l-għajnuna tal-Kunsill sabiex jixtraw it-trofej, u jinxtara xorb u frott lill-parteciġanti.
- 4.2.3. Il-Kunsill approva t-talba sakemm l-involviment tiegħu ma jkunx jaqbeż €150.

5.1. **Akkwist ta' Servizzi u Materjal**

- 5.2. Ġiet imressqa *Purchase Request Form* datata 13 ta' Lulju 2017.
- 5.3. Kien hemm qbil dwar il-hruġ tal-*purchase orders* li fadal jinħarġu mill-*items* elenkati fl-imsemmija skeda.

6.1. **Hlasijiet marbuta ma' akkwist ta' Servizzi u Materjal**

- 6.2. Ġiet ipprezentata skeda ta' pagamenti li tkopri bejn l-1 u s-17 ta' Lulju 2017.
- 6.3. Tressqet wkoll Skeda ta' Infieq li sar permezz tal-*Petty Cash* bejn it-2 ta' Ġunju u s-6 ta' Lulju 2017.
- 6.4. Il-Kunsill approva l-pagamenti kollha inkluzi fiż-żewġ skedi. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <http://lc.gov.mt/Page.aspx?catid=25&pid=227>

7.1. **Elezzjoni każwali K/1/6/Vol III)**

- 7.2. Is-Sindku aċċenna għall-elezzjoni każwali li saret fl-4 ta' Lulju 2017 bil-għan li jimtela' is-siġġu battal tal-Kunsillier Clayton Bartolo. Huwa aċċenna li ġie elett is-Sur Joseph Azzopardi u għalhekk laqgħu f'din l-ewwel seduta li qed jattendi minn meta ġie elett. Is-Sur J. Buttigieg kompli jgħid li s-Sur Azzopardi mhuwiex ġdid għall-Kunsill, peress li diġa serva bhala Kunsillier fit-Tielet u s-Sitt Kunsill u Viċi Sindku fir-Raba' u l-Ħames Kunsill.
- 7.3. Il-Kunsill innota t-tagħrif mogħti.

8.1. Assenjar ta' responsabilitajiet lill-Kunsillieri (K/2/Vol III)

8.2. Fid-dawl tat-tibdil li għabet magħha l-aħħar Elezzjoni Ġenerali tat-3 ta' Ġunju 2017, kif ukoll l-Elezzjoni Każwali tal-4 ta' Lulju 2017, is-Sindku stqarr li r-responsabilitajiet lill-Kunsillieri ser ikunu kif jidher hawn taħt:

Is-Sindku – J. Buttigieg

Finanzi, *Bye-Laws*; sejhiet għall-offerti; Kumitat dwar Evalwazzjoni tal-Offerti; Estimi Finanzjarji; Pjan ta' Hidma; *Contracts Manager*; Uffiċċju Amministrattiv; Amministrazzjoni u Impjegati tal-Kunsill; Trattament ta' Ilmenti; Proġetti Kapitali; Rappreżentant fuq il-Bord tal-Park tal-Majjistral; Ippjanar u Żvilupp; Informazzjoni; Materji li jolqtu lill-Manikata; u Konsultazzjoni Pubblika

Il-Viċi Sindku – Dario Vella

Programmi Edukattivi; Fora Edukattivi; Skola, Sala tal-Komunità; Librerija Pubblika; Fiera tal-Ktieb; Korsijiet; Ġemellaġġi; Servizz ta' Internet Wi-Fi; Fuljett tal-Kunsill; Media Soċjali; Turizmu, aċċess u Sigurtà fil-Bajjiet; Tindif tax-Xtut; u Siti għall-Karavans u Ikkampjar.

Il-Kunsillier Annabelle Brincat Stellini

Attivitajiet Kulturali; Publikazzjonijiet fis-Sensiela Hanneqa Kulturali; Attivitajiet Popolari, Programmi tal-Unjoni Ewropea; Jum il-Kunsill, Relazzjonijiet mal-Għaqdiet tal-Mellieħa; Komunità Barranija; Rappreżentant tal-Kunsill fuq il-Grupp Azzjoni Majjistral; u Membru fuq il-Kumitat dwar l-Evalwazzjoni tal-Offerti.

Il-Kunsillier Emvin Bartolo

Trasport Pubbliku, Immaniġġjar tat-Traffiku; Reklamar fuq l-Għamara tat-Toroq; *Neighbourhood Watch*; Materji li jinvolvu il-Pulizija; Permessi ta' Attivitajiet; Rappreżentant fuq il-Kumitat Reġjonali; Infurzar tal-Liġi; Kordinazzjoni tal-Festa tal-Vitorja; u Membru fuq il-Kumitat dwar l-Evalwazzjoni tal-Offerti.

Il-Kunsillier Hilary Fenech

Relazzjonijiet Internazzjonali u *Youth Programmes*; Żgħażaġh; Użu ta' Faċilitajiet Sportivi; u Attivitajiet Sportivi

Il-Kunsillier Patrick Cutajar

Komunità Kummerċjali; *Self-Employed*; Garaxxijiet Industrijali; Proġetti ffinanzjati minn Fondi Ewropej; u Teknologija tal-Infurmazzjoni.

Il-Kunsillier Joseph M. Attard

Harġiet Kulturali; Żvilupp u Għajnuna Soċjali; Saħħa Pubblika; l-Anzjani; Persuni b'Diżabilità; Avvanz tal-Mara; Dar tal-Anzjani; Ċentru ta' Matul il-Jum; il-Berġa; Żamma taċ-Ċimiterji; Miżuri ta' Sigurtà; il-Familja; Tfal u *Child Care Centre*; Uffiċċju Servizzi Soċjali; u *Social Housing*.

Il-Kunsillier Joseph Gauci

Servizzi tal-Elettriku, Ilma, Drenaġġ, u Komunikazzjoni; Tismija ta' Toroq u Numri tal-Bibien; Devoluzzjoni ta' Proprjetà; Postijiet ta' Rikreazzjoni Pubblika.

Il-Kunsillier Joseph Azzopardi

Toroq Rurali; Żoni ta' Rikrejazzjoni fil-Kampanja; Hitan tas-Sejjieh; Imtiehen tar-Rih; Giren; Mollijiet u Skallijiet; Afforestazzjoni; Kampanji ta' Tindif; Tisbiħ ta' Turġien; Tindif ta' Toroq Rurali u Urbani; Ġbir ta' Skart; Vetturi Abbandunati; *Bring-In Sites*; Latrini Pubbliċi; Harsien tal-Animali; Konservazzjoni tal-Wirt Storiku; *Heritage Trail* ta' Selmun; u Energija Rinovabbli;

8.3. Il-Kunsill innota t-tagħrif mogħti.

9.1. Thejjijiet għall-Jum il-Kunsill u l-Iljieli Mellehin 2017

(A/5/3/1/Vol XVI)(A/5/3/5/Vol V)

9.2. Il-Kunsilliera A. Brincat Stellini għarrfet li l-programm ser jibda fit-8.00pm. Isir diskors mis-Sindku, segwit bl-ghoti tal-onorefiċenza tal-Ġieħ, li ser tiġi pprezentata mill-Onor. Ministru tal-Ġustizzja, Kultura u Gvern Lokali Dr Owen Bonnici, li mistenni jagħmel kelmejn tal-okkażjoni. L-Onor. Bonnici ser jattendi fil-bidu tas-serata minhabba inpenn iehor. Wara dan ikun hemm siltiet mużikali, segwiti mill-prezentazzjoni tal-onorefiċenzi tar-Rikonoxximent u l-Apprezzamenti mis-Segretarju Parlamentari responsabbli mill-Kunsilli Lokali l-Onor. Silvio Parnis. Jindaqq għall-ewwel darba l-Innu tal-Mellieħa u fi tmiem l-attività jkun hemm bibitā f' Misrah iż-Żjara tal-Papa Ġwanni Pawlu II.

9.3. F'dawk li huma arrangamenti tat-traffiku fil-każ tal-Iljieli Mellehin għas-Sibt 22 ta' Lulju, is-Sindku qal li saru kuntatti ma' Transport Malta sabiex il-karozzi tal-linja ġejjin miċ-Ċirkewwa jgħaddi minn Dawret il-Mellieħa, jidhlu Triq Qasam Barrani sar-*roundabout* ta' Triq il-Mithna l-Ġdida u jkomplu fi triqthom lejn San Pawl il-Baħar minn Triq Lewis Wettinger. Il-karozzi tal-linja fid-direzzjoni opposta jagħmlu l-istess bil-ghan li l-passiġġieri jithallew fil-qalba tal-Mellieħa bl-inqas periku possibbli.

9.4. Is-Sur J. Buttigieg kompli jispjega li s-servizz tal-*park-and-ride* ser jithaddem bejn Triq l-Iżbark tal-Franċiżi u Triq Qasam Barrani. Il-passiġġieri li jitnizzlu fi Triq Qasam Barrani jkunu jistgħu jittieħdu f' postijiet oħra permezz tal-*park-and-ride*, apparti li dan is-servizz jista' jintuża wkoll minn min jipparkja l-vettura tiegħu fil-parkeġġ ta' Triq l-Iżbark tal-Franċiżi.

9.5. Ġie propost li biex jiġi nforzat l-għeluq tat-toroq is-Sibt, ikun hemm żewġ Gwardjani Lokali fejn ir-*roundabout* ta' Dawret il-Mellieħa ma' Triq il-Marfa; tnejn fi Triq il-Marfa ma' Triq l-Erwieħ, u tnejn oħra fi Triq il-Kbira ma' Triq in-Nahal. Is-sewwieqa ser jiġu nformati li t-traffiku lejn iċ-ċentru tal-Mellieħa ser ikun magħluq permezz ta' żewġ tabelli qabel ir-*roundabout* ta' Selmun. B'dan il-mod, ma jiġix imxekkel minn ikun irid imur fiż-żoni ta' Mellieħa Heights, Santa Marija Estate, il-Qortin, Ta' Masrija u Tas-Salib.

9.6. Il-Kunsill approva l-arrangamenti proposti.

10.1. Nominazzjonijiet għal onorefiċenzi u apprezzamenti

(A/5/3/1/Vol XVI)

10.2. Tressaq ir-rapport tal-Bord ta' Rakkomandazzjoni dwar l-Onorefiċenzi tad-18 ta' Lulju 2017, fejn ġie propost li l-onorefiċenzi jingħataw kif ġej:

Volontarjat	Is-Sur Joseph Cauchi	Ġieħ
Volontarjat	Is-Sinjura Mavis Bond	Rikonoxximent
Politika	Is-Sur Charles Deguara	Rikonoxximent
Professjoni	Is-Sinjura Brigitte Vassallo	Rikonoxximent

10.3. Is-Sur J. Buttigieg ġibed l-attenzjoni li l-kriterji dwar l-ghoti tal-onorefiċenzji jipprovdu li Kunsillieri illi serew għal mill-inqas terminu wieħed, jingħataw "Rikonoxximent il-

Mellieha”. Għaldaqstant huwa qal li dan l-unur għandu jingħata lill-ex-Viċi Sindku Clayton Bartolo wara r-riżenja tiegħu mill-Kunsill fil-21 ta’ Lulju 2017, billi gie elett bhala Deputat Parlamentari.

- 10.4. Is-Sindku ppropona wkoll sabiex jingħata apprezzament uffiċjali lir-Revendu Reginald Magri Kappillan tal-Manikata u lill-Perit Ċensu Galea li temm il-karriera tiegħu bhala politiku. Issuġġerixxa li apprezzament għandu jingħata wkoll lis-Socjetà Din l-Art Helwa għall-inpenn li qed turi fir-restawr u r-rijabilitazzjoni tat-Torri l-Abjad.
- 10.5. Abbasi tal-proposti li saru mill-Bord ta’ Rakkomandazzjoni u dawk li saru fil-minuti 10.3 u 10.4 aktar ‘il fuq, is-Sur J. Buttigieg ressaq il-mozzjoni segwenti:

“Billi fis-seduta tal-Kunsill tat-23 ta’ Awissu 1999, twaqqfu l-onorefiċenzi ta’ “Ġieh il-Mellieha” u “Rikonoxximent il-Mellieha” sabiex jingħataw lil dawk il-persuni jew organizzazzjonijiet li jkunu iddistingwew ruhhom b’eċċellenza f’xi qasam li permezz tagħhom ikunu ta’ eżempju għal haddiehor jew għollew l-isem tal-lokalita’;

Billi tressqu diversi nominazzjonijiet li saru skont il-kriterji stabbiliti, illi baqghu eliġibbli minn snin preċedenti u ohrajn li dahlu wara s-sejha li għalqet fil-14 ta’ Lulju 2017, liema nominazzjonijiet ġew evalwati mill-Bord ta’ Rakkomandazzjoni sabiex jiġu stabbiliti l-merti tagħhom; u

Billi l-kriterji dwar in-numru ta’ onorefiċenzi jstabilixxu li l-unur tal-“Ġieh” għandu jingħata lil mhux iktar minn persuna / organizzazzjoni wahda”; u

Billi l-unur tar-“Rikonoxximent” jista’ jingħata lil mhux iktar minn tliet persuni u/jew organizzazzjonijiet;

Billi Kunsillieri li servew għal mill-inqas terminu wiehed, jingħataw l-onorefiċenza “Rikonoxximent il-Mellieha”.

Billi fis-seduta tal-Kunsill tat-22 ta’ Lulju 2015 il-Kunsill iddeċieda li għandu jingħata għarfien uffiċjali għal xi kontribut partikulari, permezz ta’ l-unur “Apprezzament il-Mellieha”;

Il-Kunsill jirriżolvi li l-onorefiċenzi “Ġieh il-Mellieha” għandhom jingħataw lil:

▪ *Is-Sur Joseph Cauchi – Qasam tal-Volontarjat;*

filwaqt illi l-persuni li ġejjin għandhom jingħataw l-unur “Rikonoxximent il-Mellieha” għandhom ikunu:

- *Is-Sinjura Mavis Bond – Qasam tal-Volontarjat;*
- *Is-Sur Charles Deguara – Qasam tal-Politika;*
- *Is-Sinjura Brigitte Vassallo – Professjoni.*

Il-Kunsill jirriżolvi wkoll li għandu jingħata l-unur “Apprezzament il-Mellieha” lil:

- *Il-Perit Ċensu Galea – Ex-Duport Parlamentari u Deputat Speaker;*
- *Lir-Rev. Reginald Magri – Ex-Kappillan tal-Manikata; u*
- *Is-Socjetà Din l-Art Helwa – Restawr u Rijabilitazzjoni tat-Torri l-Abjad .*

Il-Kunsill jirriżolvi wkoll illi l-medalji u l-insinji, flimkien mad-dokumenti relattivi, għandhom jiġu ppreżentati waqt serata organizzata apposta nhar it-Tlieta 25 ta’ Lulju 2017.”.

- 10.6. Il-mozzjoni għaddiet unanimament minn fost il-Kunsillieri preżenti, wara li ġiet issekondata mill-Kunsillier H. Fenech.

- 11.1. Sejha għall-offerti Nru. 8/2017 – Titjib fit-taraġ u passaġġ li jagħti minn Triq il-Marfa għal Triq Dun Franġisk Sciberras (R/2/3)**

- 11.2. Is-Segretarju għarraf li s-sejha msemmija għalqet fis-17 ta' Lulju 2017 u l-offerti li ntefghu kienu s-segweni:

Offerent	Prezz minghajr il-VAT
Garden Tech	€101,271.48
LBV Ltd	€64,107.00

- 11.3. Il-Kunsill iddiecieda li għandu jinkiseb rapport tekniku tal-perit qabel issir l-evalwazzjoni tal-offerti.

12.1. Vetturi mitluqa fi Triq il-Manikata (V/1/Vol II)

- 12.2. Il-Kunsillier J. Gauci accenna għal ilmenti persistenti li qed ikun hemm mir-residenti ta' Triq l-Istasija, Triq il-Knisja l-Qadima u Triq il-Biedja dwar vetturi u ngenji ohra li qed jithallew hemm minn *mechanic* li jopera minn garaxx fl-istess inhawi.

- 12.3. Is-Sindku għarraf li qed issir pressjoni fuq il-Pulizija tad-Distrett sabiex l-istess operatur jirregolarizza l-pożizzjoni tiegħu bil-għan li ma jikkawżax inkonvenjenzi għar-residenti. Is-Sur J. Buttigieg qal ukoll li l-*bus bay* li hemm fi Triq il-Biedja qrib il-kantuniera ma' Triq il-Manikata għandha titwal, peress li vetturi pparkjati fil-*parking bay* ezistenti qed jostakolaw l-istess *bus bay*.

- 12.4. Il-Kunsill approva l-azzjoni li ttiehdet.

13.1. Servizz ta' Ġbir ta' Skart Domestiku (K/6/2/Vol V)

- 13.2. Is-Sindku accenna li ricentement il-kwalità tas-servizz mogħti mill-kuntrattur konċernat kien ikkaratterizzat minn dewmien minhabba l-fatt li kellu diffikultajiet ikkawżati minn nuqqas ta' xufiera u ħsarat fil-vetturi. Is-Sur J. Buttigieg qal li s-sitwazzjoni qed tiġi segwita mill-qrib bil-għan li s-servizz jingħata bejn is-7.00am u s-1.00pm fil-lokalità kollha.

- 13.3. Il-Kunsill innota l-azzjoni li qed tittiehdet.

14.1. Kompetizzjoni tas-*snooker* organizzata mill-Kunsill (S/4/2/Vol III)

- 14.2. Il-Kunsillier H. Fenech għarraf li l-finali tal-kompetizzjoni tas-*snooker* individwali ser issir fl-20 ta' Lulju 2017 fiċ-Ċentru Laburista tal-Mellieħa.

- 14.3. Il-Kunsill innota t-tagħrif mogħti.

15.1. Pjan Ekonomiku, Soċjali u Kulturali Reġjonali (C/3/2/Vol II)

- 15.2. Il-Kunsillier E. Bartolo għarraf li r-Reġjun Tramuntana kkummissjona studju li sar minn Artifex Consulting Ltd dwar is-sugġett t'hawn fuq. Huwa spjega li l-Gvern Ċentrali alloka €200,000 lir-Reġjuni kollha, bil-għan li kull wiehed jissottometti l-imsemmi studju. Kopja tar-rapport fir-rigward tar-Reġjun Tramuntana ġiet ipprezentanta waqt is-seduta.

- 15.3. Bħala riżultat tal-rakkomandazzjonijiet li saru fir-rapport, il-Kumitat Reġjonali ppropona lid-Dipartiment għall-Gvern Lokali sabiex jittieħdu tliet inizjattivi ta' natura kulturali. Dan ser ikunu ffinanzjati minn fondi mgħoddija lill-Assoċjazzjoni tal-Kunsilli Lokali mid-dhul tal-LESA, illi jlaħħqu €53,000. L-istess fondi huma ntiżi speċifikament biex jintużaw għall-għan imsemmi. Il-proposti mressqa jinvolvu l-proġetti segweni:

- Festival Internazzjonali ta' Mużika Sagra;
- Festival Internazzjonali tal-Mużika Folkloristika; u
- *Living Malta's Military History*.

- 15.4. Il-Kunsill innota d-dokument imsemmi.

- 16.1. Stqarrijiet Finanzjarji tar-Regjun Tramuntana (W/3/Vol XI)**
- 16.2. Il-Kunsillier E. Bartolo ressaq kopja tal-istqarrijiet finanzjarji mhux awditjati tar-Regjun Tramuntana għall-2016.
- 16.3. Il-Kunsill innota d-dokument imsemmi.
- 17.1. PA 3239/17 – Żvilupp ta boutique hotel (P/5/8/P)**
- 17.2. Is-Sindku rrefera għall-applikazzjoni msemmija li saret lill-Awtorità tal-Ippjanar. Huwa spjega li din tinvolvi l-iżvilupp ta' *boutique hotel* b'access minn Triq il-Madonna ta' Għar u Misraħ il-Parroċċa. Is-Sur J. Buttigieg kompli jgħid li mill-pjanti sottomessi jidher li l-faċċata fuq in-naħa ta' Misraħ il-Parroċċa ser tibqa' l-istess, filwaqt li fuq in-naħa ta' Triq il-Madonna ta' l-Għar, l-għoli totali tal-binja proposta ser jibqa' l-istess bħal dak eżistenti - ossija *semi-basement* u tliet sulari. Biex jitnaqqas l-impatt ta' dan l-għoli min-naħa ta' Misraħ il-Parroċċa, il-bini minn din in-naħa ser jiġi mtarraġ. Il-Pjan Lokali jpoġġi dan is-sit fl-*Urban Conservation Area* – fejn hemm stabbilit li l-għoli massimu huwa dak ta' żewġ sulari. F'dan il-każ il-bini eżistenti jeċċedi dan il-limitu.
- 17.3. Il-Kunsillier E. Bartolo qal li r-residenti tal-qrib huma nkwetati b'din l-applikazzjoni, iżda min-naħa l-oħra l-Kunsill għandu joqgħod attent li l-qalba tal-Mellieħa ma titlifx il-karatteristiċi tagħha.
- 17.4. Is-Sindku, qal li r-regolamenti u l-linji ġwida addotti mill-Awtorità tal-ippjanar jidher li jissalvagwardaw biżżejjed kontra l-periklu li saret referenza għalih fil-minuta 17.3. Minkejja dan, ma kien hemm xejn x'izomm l-istess residenti sabiex javviċinaw lill-Kunsill Lokali fiż-żmien opportun.
- 18.1. Vandaliżmu fil-Palazz tal-Marfa u l-Batterija ta' Wied Musa (A/6/7/Vol III)**
- 18.2. Il-Kunsillier J. Gauci rrefera għall-istat li jinsab fiħ il-bini msemmi, fejn saħansitra qed anke jinħattu l-ħitan.
- 18.3. Is-Sindku kkummenta li min-naħa tad-Dipartiment tal-Artijiet kien hemm żewġ sejhiet għall-interess fl-2011 u fl-2013, iżda ma mmaterjalizza xejn minnhom. Għadaqstant huwa ppropona li jsiru rappreżentazzjonijiet mas-Segretarju Parlamentari responsabbli mill-Ippjanar u s-Suq tal-Proprietà l-Onor. Chris Agius sabiex tingibed l-attenzjoni dwar din is-sitwazzjoni.
- 19.1. Asfaltar mill-ġdid tat-Telgħa ta' Selmun (T/4/4/Vol II)**
- 19.2. Is-Sindku aċċenna għall-programm ta' seba' snin dwar it-titjib tat-toroq imħabbar mill-Gvern f'Mejju 2017. Huwa ppropona li t-Telgħa ta' Selmun tingħata prijorità u għalhekk għandhom jsiru rappreżentazzjonijiet f'dan is-sens meta titwaqqaf l-aġenzija li ser tikkordina t-twetiq ta' dan il-programm.
- 19.3. Il-Kunsill qabel mal-proposta.

AĠĠORNAMENT

Is-seduta spicċat fit-7.45 pm u giet agġornata għal nhar it-Tlieta, 8 ta' Awwissu 2017 fis-7.00 pm.

John Buttigieg
Sindku

Carmel Debono
Segretarju Eżekuttiv